

Helst aftur á føroyskar hendur

Leo Poulsen

Tá Fionia Bank fór av knóranum og endaði undir Finansiell Stabilitet, fór ruddingararbeiðið fram á tan hátt, at kundarnir vórðu býttir upp í tveir bólkar, ein grønan og ein reyðan.

Av teimum 18 milliardunum, bankin hevði í útláni, endaðu einar átta milliardir undir grøna bólkinum og tíggu undir tí reyða. Grøni parturin varð síðani seldur frá, meðan tann reyði varð avviklaður.

Í førinum Eik Banki verður tað helst lættari hjá FS at greina sundur, tí her ber til at taka føroyska partin fyrri seg og danska partin fyrri seg. Síðani kunnu rotu eplini í føroyska partinum flytast í tann danska og so kann føroyski parturin seljast frá.

Serfrøðingur, Sosialurin hevur tosað við, sigur, at tað mest sannlíka er, at føroyski parturin endar aftur á føroyskum hondum.

- Vit sœu jú, at TF Holding var til reiðar at leggja 400 milliónir í bjargingarætlanina av føroyska partinum, og teir eru nóg kapitalsterkir at leggja eina milliard í um tað skuldi verið, sigur serfrøðingurin.

Hann heldur tað vera lítið sannlíkt, at útlendskir bankar leggja í at reka virksemlu so langt heimanífrá.

- Danske Bank hevur heldur ikki góðar royndir at reka ein danskan banka úr Danmark. Hinvegin kundi hugsast, at íslendingar kundu verið áhugaðir. Men mest sannlíkt er tó, at TF Holding saman við øðrum í Føroyum enda sum eigarar av Eik Banka, sigur serfrøðingurin.

Kaupthing koppaði Eik



Leo Poulsen

Odd Bjellvåg, nevndarformaður í Eik, segði á tíðindafundi í gjárkvøldið, at kapitalstýring og kapitalspjaðing eru orsøkirnar til, at Eik Banki mátti lata lív. Men hann avsannaði, at keypið av Kaupthing hevði verið orsøkin til fallið.

Hetta eru tó bæði nýggi umboðsmaðurin hjá Finansiell Stabilitet, Jørn Astrup Hansen, og serfrøðingur, Sosialurin hevur tosað við, ósamdir við.

- Tað er eingin loyna, og tað er bara at hyggja at roknskapinum so sæst, at tað er Kaupthing Danmark, sum hevur verið trupulleikin hjá Eik, sigur serfrøðingurin.

Og trupulleikin hjá Kaupthing Danmark var júst tann, sum Odd Bjellvåg umrøddi á tíðindafundinum, nevniliga, at stýringin av útlánunum og spjaðingin gjørdur, at Kaupthing Danmark var so tengt at ognarmarknaðinum.

- Teir høvdu lánt út pengar við trygd í bygningum, og í góðu tíðunum

var tað ikki ein trupulleiki sum so. Men tá tann marknaðurin kollapsaði, stóð bankin, sum tá var yvirtikin av Eik, við einari rúgvu av stórum útlánunum, men við ongari trygd, sigur serfrøðingurin.

Hetta førði sjálvandi til stórar avskrivningar, sum parturin í Føroyum so veitti trygd í. Og hóast Eik samtakið helt seg hava framt nóg stórar niðurskrivingar, kravdi Fíggjareftirlitið nú munandi størri skurð, og tað kravdi so hesar 2,2 til 2,6 milliardirnar í kapitalinnspræning.

Og sum nevnt var tað Kaupthing Danmark, sum koppaði Eik.

- Keypið av Kaupthing í Føroyum og av Scandia internetbankanum tyngdu als ikki Eik, vóru helst ein góð iløga, men váðafúsi lánspolitikkurin saman við alheimsfíggjarkreppuni koppaðu Eik samtakinum í síðsta enda, sigur serfrøðingurin, Sosialurin hevur tosað við.



Erligur Bjellvåg: Vit hava ikki dugað nóg væl

Á tíðindafundi í kvøld boðaði nevndarformaðurin í Eik Banka, Odd Bjellvåg, sum væntað frá, at leiðslan hevði kastað handklæðið í ringin.

Leo Poulsen

Longu mitt í gjár kundi Portalurin boða frá, at Eik Banki sum vit kenna hann, var farin í søguna. Hetta gjørdist greitt, tá boðini komu um, at Fíggjareftirlitið og Finansiell Stabilitet vrakaðu bjargingarætlanina, sum leiðslan arbeiddi við.

Á tíðindafundinum kundi Odd Bjellvåg greiða frá, at somu instansir – Fíggjareftirlitið og Finansiell Stabilitet – sum ráddi leiðsluni til at arbeiða eftir ávísu leisti, eisini vrakaðu henda leist seinnapartin í gjár. Og tað, viðgekk Odd Bjell-

lvåg, kendi hann seg drignan upp á trád av.

Men hann var eisini rættiliga erligur, tá hann var spurdur um orsøkina til, at tað gekk so galið hjá Eik Banka.

- Vit hava havt og vánaliga kredittstýring og ov vánaliga kredittspjaðing, tað er størsta orsøkin, segði Odd Bjellvåg.

Somuleiðis váttaði hann, at teir stutt sagt ikki høvdu verið nóg dugnaligir á hesum økinum.

Eik Banka samtakið er farið undir Finansiell Stabilitet, og tað merkir í veruleikanum, at partapeningurin í bankanum er burtur.

Hinvegin ávirkar kollapsið av Eik ikki viðurskiptini hjá starvsfólkunum, sum fylgja við yvir í Finansiell Stabilitet, eins og innistandandi hjá fólkum og fyrirkum er trygt.

Kaupthing-milliónir ov lítið

Á tíðindafundinum kundi Odd Bjellvåg boða frá, at hann seinnapartin hevði fingið tilsøgn frá Kaupthing í Íslandi upp á 600 milliónir krónur.

Leiðslan í Eik Banka kennir seg illa viðfarna av Fíggjareftirlitinum.

- Tað er ógjørlegt at ímynda sær, at um Danske

Bank og Nordea í senn komu í somu fíggjarligu støðu sum Eik Banki, at donsku peningastovnarnir bert høvdu fingið 57 tímar at funnið íleggjarar til tað, sum svarar til 20% av danska BTÚ, segði Odd Bjellvåg.

Tað kom annars sum ein saltvatnsinnspræning, tá boð komu úr Íslandi seinnapartin í gjár um, at Kaupthing Bank vildi geva tilsøgn um 600 milliónir í kapitali.

- Treytirnar vóru tó tær somu, sum TF Holding setti, nevniliga at peningurin skuldi nýtast at bjarga føroyska partinum av Eik Banka samtakinum, sigur